

हिमाचल प्रदेश चौदहवीं विधान सभा

(षष्ठम सत्र)

मौखिक उत्तर हेतु प्रश्न

मंगलवार, 27 अगस्त, 2024/5, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 45

भरमौर अस्पताल

*1685 डॉ० जनक राज (भरमौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि भरमौर अस्पताल का निर्माण कार्य कब आरम्भ किया गया था तथा इसका कार्य कब तक पूर्ण कर लिया जाएगा?

कामगार

*1686 कुमारी अनुराधा राणा (लाहौल और स्पिति):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि जिला लाहौल एवं स्पिति में हर वर्ष कामगारों की व्यवस्था की जाती है जबकि गत वर्ष से यह व्यवस्था बंद कर दी गई है, जिससे लाहौल में सड़कों का रख-रखाव प्रभावित हुआ है; यदि हां, तो सरकार पुनः कामगारों की व्यवस्था करने का विचार रखती है; और

(ख) यह भी सत्य है कि सड़कों के रख-रखाव हेतु अतिरिक्त धनराशि की आवश्यकता है; यदि हां, तो सरकार इस हेतु क्या पग उठा रही है; दिनांक 31 जुलाई, 2024 तक उदयपुर मंडल में सड़कों व पुलों की कितनी देनदारियां हैं; ब्यौरा दें?

वन टाइम सैटलमेंट

*1687 श्री सतपाल सिंह सत्ती (ऊना):

क्या **मुख्य मंत्री** बतलाने की कृपा करेंगे कि:-

(क) यह सत्य है कि कांगड़ा केन्द्रीय सहकारी बैंक ने गत दो वर्षों में विभिन्न कर्जदाताओं के कर्ज व ब्याज वन टाइम सैटलमेंट योजना के तहत माफ किए हैं; यदि हां, तो किन-किन लाभार्थियों के कर्ज एवं ब्याज माफ किए गए हैं; ब्यौरा कर्ज/ब्याज की धनराशि तथा व्यक्ति के नाम व पते सहित दें;

(ख) इस अवधि में ऐसे कितने मामले हैं जिनमें कुर्की, नीलामी, कर्ज वसूली हेतु सम्पत्ति की जब्ती इत्यादि की कार्रवाई की गई है; ब्यौरा प्रभावितों/कर्जदारों के नाम, पते व उनसे वसूली हेतु देय धनराशि सहित दें; और

(ग) यह भी सत्य है कि जिन लोगों की सम्पत्ति की जब्ती इत्यादि की गई, उनको वन टाइम सैटलमेंट योजना का लाभ नहीं दिया गया है; यदि हां, तो कारण सहित वन टाइम सैटलमेंट योजना की प्रति सभा पटल पर रखें?

पेयजल आपूर्ति

*1688 श्री सुधीर शर्मा (धर्मशाला):

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि शिमला जल प्रबंधन निगम द्वारा शिमला शहर में 24 घंटे पेयजल आपूर्ति हेतु निविदाएं आमंत्रित की गई थीं, यदि हां, तो इसमें कितने ठेकेदारों/फर्मों/कम्पनियों ने भाग लिया; सर्वप्रथम यह निविदा कितनी धनराशि की आमंत्रित की गई थी; ब्यौरा दें; और

(ख) वर्तमान में किस कम्पनी को यह निविदा आबंटित की गई है; क्या उसने कार्य आरम्भ कर दिया है; यदि नहीं, तो कारण?

पेंशन की देय राशि

*1689 श्री सुख राम चौधरी (पांवटा साहिब):

क्या **मुख्य मंत्री** बतलाने की कृपा करेंगे कि एच0पी0एस0ई0बी0एल0 (HPSEBL) में कितने सेवानिवृत्त कर्मचारी व अधिकारी हैं; इनकी पेंशन व अन्य मदों में कितनी धनराशि देय है तथा इनका भुगतान कब तक कर दिया जाएगा?

Customized Package

*1690 Sh. Chander Shekhar (Dharampur):

Will the **Industries Minister** be pleased to state :-

(a) whether it is a fact that the Government provided customized package to various industries in the past; if yes, details of the industries be given which were granted customized package;

(b) is it also a fact that various benefits are provided under these customized package; if yes, then details of incentives like land rates, power rates and taxes etc. be given; and

(c) how much financial benefit to the State is expected from the department by establishing these industries; details be given?

हवाई अड्डा मण्डी

*1691 श्री विनोद कुमार (नाचन):

क्या **मुख्य मंत्री** बतलाने की कृपा करेंगे कि मण्डी जिला में प्रस्तावित हवाई अड्डे हेतु केंद्र द्वारा कितनी धनराशि का प्रावधान किया गया है; इसके निर्माण की अद्यतन स्थिति क्या है; ब्यौरा दें?

गौ-सदन

*1692 श्री सुरेश कुमार (भोरंज) :
श्री भुवनेश्वर गौड़ (मनाली) :

क्या **कृषि मंत्री** बतलाने की कृपा करेंगे कि:-

(क) प्रदेश में कार्यशील गौशालाओं/गौ-सदनों की जांच, सुधार एवं रख-रखाव हेतु सरकार की क्या योजना है;

(ख) इन गौ-सदनों में मरने वाले पशुओं की संख्या कितनी है; ब्यौरा दें;

(ग) क्या सरकार गौ-माता की रक्षा हेतु कोई नई योजना बनाने का विचार रखती है जिसके अन्तर्गत उन गौ-मालिकों पर सख्त कार्रवाई की जा सके जो पशुओं को सड़कों व जंगलों में लावारिस छोड़ देते हैं; यदि हां, तो ब्यौरा दें; और

(घ) प्रदेश में गत वर्ष से दिनांक 31.07.2024 तक गौ तस्करी के कितने मामले पंजीकृत हुए?

सहारा योजना / हिमकेयर योजना

*1693 श्री दीप राज (करसोग) :

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) करसोग विधान सभा निर्वाचन क्षेत्र के अन्तर्गत सहारा योजना के कितने लाभार्थी हैं; इस योजना के माध्यम से बीते डेढ़ वर्ष में क्या सभी मरीजों को पेंशन प्रदान की गई है;

(ख) क्या वर्तमान में इस योजना का लाभ लाभार्थियों को मिल रहा है; ब्यौरा दें;

(ग) करसोग विधान सभा निर्वाचन क्षेत्र में हिमकेयर योजना के कितने लाभार्थी हैं;

(घ) वर्तमान में कितने लाभार्थियों को इसका लाभ मिल रहा है; और

(ङ•) क्या प्रदेश के अस्पतालों में किडनी के मरीजों को डायलिसिस करवाने हेतु हिमकेयर कार्ड का लाभ मिल रहा है?

मुख्य मंत्री ग्राम पथ योजना

*1694 श्री राकेश जम्वाल (सुन्दरनगर):

क्या **लोक निर्माण मंत्री** बतलाने की कृपा करेंगे कि गत तीन वर्षों में दिनांक 31.07.2024 तक सुन्दरनगर विधान सभा निर्वाचन क्षेत्र के अन्तर्गत कौन-कौन सी सड़कें मुख्य मंत्री ग्राम पथ योजना के अन्तर्गत सम्मिलित की गईं तथा इनमें से किन-किन सड़कों का निर्माण कार्य अभी तक आरम्भ नहीं किया गया है; ब्यौरा धनराशि व सड़क के नाम सहित दें?

पार्किंग की नीलामी

*1695 श्री रणधीर शर्मा (श्री नैना देवीजी):

क्या **लोक निर्माण मंत्री** बतलाने की कृपा करेंगे कि:-

(क) इस वित्तीय वर्ष के लिए नगर परिषद् श्री नैना देवीजी की पार्किंग की नीलामी हेतु रिजर्व धनराशि कितनी थी तथा नीलामी कितनी धनराशि की हुई; ब्यौरा दें; और

(ख) गत वित्तीय वर्ष के लिए इन पार्किंगों की नीलामी कितनी धनराशि की हुई थी; ब्यौरा दें?

बरसात से नुकसान

*1696 श्री इन्द्र सिंह गाँधी (बल्ह):

क्या राजस्व मंत्री बतलाने की कृपा करेंगे कि:-

(क) बल्ह विधान सभा निर्वाचन क्षेत्र के अन्तर्गत गत वर्ष बरसात के कारण किन-किन लोगों के रिहाइशी मकान, गौशाला व खेती योग्य भूमि का कितना नुकसान हुआ है; और

(ख) इससे प्रभावित किन-किन व्यक्तियों/परिवारों को सरकार द्वारा कितनी-कितनी धनराशि प्रदान की गई है; नाम, पते व धनराशि सहित ब्यौरा दें?

आयुष विभाग में रिक्तियां

*1697 श्री आशीष शर्मा (हमीरपुर):

क्या आयुष मंत्री बतलाने की कृपा करेंगे कि:-

(क) प्रदेश के आयुष विभाग में विभिन्न श्रेणियों के कितने पद स्वीकृत व कितने रिक्त हैं; सरकार इन रिक्त पदों को कब तक भरने का विचार रखती है; जिलावार ब्यौरा दें; और

(ख) सरकार द्वारा प्रदेश में कितने नए खोले गए आयुष संस्थानों को बन्द किया गया; क्या सरकार इन्हें पुनः खोलने का विचार रखती है; संस्थान के नाम व पते सहित ब्यौरा दें?

पठानकोट-मण्डी फोरलेन

*1698 श्री पवन कुमार काजल (कांगड़ा):

क्या लोक निर्माण मंत्री बतलाने की कृपा करेंगे कि पठानकोट-मण्डी फोरलेन में रजोल से कछियारी तक सड़क की अद्यतन स्थिति क्या है; इसका सर्वे किस रूट से हुआ है; ब्यौरा दें?

बन्द संस्थान

*1699 श्री पूर्ण चन्द ठाकुर (दरंग):

क्या शिक्षा मंत्री बतलाने की कृपा करेंगे कि यह सत्य है कि दरंग विधान सभा निर्वाचन क्षेत्र के अन्तर्गत छात्रों की कमी के कारण कुछ प्राथमिक पाठशालाओं को बन्द किया जा रहा है; यदि हां, तो नाम सहित ब्यौरा दें?

निविदाएं

*1700 श्री सुरेन्द्र शौरी (बंजार):

क्या राजस्व मंत्री बतलाने की कृपा करेंगे कि:-

(क) गत वर्ष कुल्लू जिला के अन्तर्गत ब्यास, पार्वती, तीर्थन व सैंज नदी में आई बाढ़ के बाद किन-किन स्थानों पर कितना ड्रेजिंग का कार्य किया गया;

(ख) इन नदियों पर ड्रेजिंग का कार्य किस विभाग की देख-रेख में किया गया व किस विभाग द्वारा निविदाएं आमंत्रित की गईं; सरकार को इस कार्य से कितनी आय प्राप्त हुई;

(ग) इस हेतु निविदाएं कब आमंत्रित की गईं व कितने ठेकेदारों ने इसमें भाग लिया; ब्यौरा ठेकेदारों के नाम, पते व ड्रेजिंग की गई नदी व स्थानवार दें; और

(घ) बाढ़ के बाद बंजार क्षेत्र के अन्तर्गत इन नदियों पर क्या किसी भी तरह का तटीयकरण का कार्य किया गया है; यदि हां, तो ब्यौरा दें?

सुविधाएं

*1701 श्री इन्द्र दत्त लखनपाल (बड़सर):

क्या उद्योग मंत्री बतलाने की कृपा करेंगे कि यह सत्य है कि श्रम कल्याण बोर्ड के माध्यम से गरीब परिवारों को मिलने वाली सुविधाएं बंद कर दी गई हैं; यदि हां, तो सरकार इन्हें पुनः आरंभ करने का विचार रखती है; यदि नहीं, तो कारण?

वानिकी परियोजनाएं

*1702 श्री विक्रम सिंह (जसवां-प्रागपुर):

क्या मुख्य मंत्री बतलाने की कृपा करेंगे कि:-

(क) प्रदेश में वन विभाग के अन्तर्गत कितने प्रोजेक्ट तथा कितनी वानिकी परियोजनाएं चल रही हैं; स्थान के नाम सहित ब्यौरा दें; और

(ख) ऐसी कितनी पंचायतें हैं जहां पर एक ही पंचायत में वानिकी परियोजनाएं बार-बार दोहराई जा रही हैं; ब्यौरा पंचायतवार दें?

नीति आयोग

*1703 श्री विपिन सिंह परमार (सुलह):

क्या मुख्य मंत्री बतलाने की कृपा करेंगे कि:-

(क) वर्ष, 2024 में नीति आयोग की बैठक कब आयोजित की गई थी; इस बैठक में कौन-कौन भाग ले सकता है;

(ख) किन-किन विकासात्मक विषयों पर इस बैठक में चर्चा की जाती है; और

(ग) इस बैठक में प्रदेश की किन महत्वपूर्ण विकासात्मक योजनाओं पर चर्चा की गई; क्या सड़क, शिक्षा, स्वास्थ्य तथा नागरिक सुविधा पर इस बैठक में सुझाव दिए गए; ब्यौरा दें?

विज्ञान संकाय की कक्षाएं

*1704 श्री डी0 एस0 ठाकुर (डलहौजी) :

क्या शिक्षा मंत्री बतलाने की कृपा करेंगे कि:-

(क) डलहौजी विधान सभा निर्वाचन क्षेत्र के अन्तर्गत राजकीय महाविद्यालय सलूनी में विज्ञान संकाय की कक्षाएं कब तक शुरू कर दी जाएंगी; ब्यौरा दें;

(ख) इस निर्वाचन क्षेत्र के अन्तर्गत राजकीय महाविद्यालय सलूनी, तेलका तथा भलेई में विभिन्न विषयों के प्राध्यापकों के रिक्त पदों को कब तक भर दिया जाएगा; ब्यौरा दें; और

(ग) इस निर्वाचन क्षेत्र के अन्तर्गत राजकीय महाविद्यालय तेलका तथा भलेई के भवन

निर्माण की अद्यतन स्थिति क्या है तथा ये कब तक बनकर तैयार कर दिए जाएंगे; ब्यौरा दें?

भवन निर्माण

*1705 श्री केवल सिंह पठानिया (शाहपुर):

क्या शिक्षा मंत्री बतलाने की कृपा करेंगे कि शाहपुर विधान सभा निर्वाचन क्षेत्र के अन्तर्गत महाविद्यालयों के भवन निर्माण हेतु कितनी धनराशि स्वीकृत की गई; अद्यतन स्थिति का ब्यौरा नाम सहित दें?

अनुसूचित जाति घटक योजना

*1706 श्री बलबीर सिंह वर्मा (चौपाल):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) गत वर्ष से दिनांक 31.07.2024 तक चौपाल विधान सभा निर्वाचन क्षेत्र के अन्तर्गत अनुसूचित जाति घटक योजना के तहत कितनी निविदाएं हुईं; और

(ख) इस योजना के तहत कितने कार्य पूर्ण किए जा चुके हैं तथा कितने शेष हैं; कितनी धनराशि व्यय की गई व कितनी शेष है; ब्यौरा ठेकेदारों के नाम व अवार्ड पत्र सहित दें?

नागरिक अस्पताल

*1707 श्री मलेन्द्र राजन (इन्दौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) यह सत्य है कि इन्दौरा विधान सभा निर्वाचन क्षेत्र के अन्तर्गत इन्दौरा व गंगथ के अस्पतालों को नागरिक अस्पतालों का दर्जा प्राप्त है; और

(ख) यदि हां, तो क्या इन अस्पतालों में मानकों के अनुरूप सुविधाएं प्रदान की जा रही हैं; यदि नहीं, तो कारण?

ब्राइडल पाथ

*1708 श्री लोकेन्दर कुमार (आनी):

क्या लोक निर्माण मंत्री बतलाने की कृपा करेंगे कि आनी विधान सभा निर्वाचन क्षेत्र के अन्तर्गत सरकार की जलोड़ी पास से सरेयूलसर झील एवं बागा सराहन से बशलेऊ जोत तक ब्राइडल पाथ बनाने की क्या योजना है; इस हेतु कितनी धनराशि उपलब्ध करवाई गई है; ब्यौरा दें?

पुल निर्माण

*1709 डॉ० जनक राज (भरमौर):

क्या लोक निर्माण मंत्री बतलाने की कृपा करेंगे कि भरमौर में पलानी पुल का निर्माण कार्य कब आरम्भ किया गया तथा इस पर कितनी धनराशि व्यय की गई है; इसका कार्य कब तक पूर्ण कर लिया जाएगा?

पदपूर्ति

*1710 कुमारी अनुराधा राणा (लाहौल और स्पिति):

क्या राजस्व मंत्री बतलाने की कृपा करेंगे कि:-

(क) प्रदेश के जनजातीय क्षेत्रों में सरकार द्वारा विभागवार कितने पदों को किन कारणों से समाप्त किया गया; इन पदों में से किन-किन व कितने पदों को पुनः सृजित (Revive) किया गया; और

(ख) सरकार द्वारा इन सृजित पदों को कब तक पुनः भर दिया जाएगा; ब्यौरा वर्षवार व विभागवार दें?

वर्दी

*1711 श्री सतपाल सिंह सत्ती (ऊना):

क्या शिक्षा मंत्री बतलाने की कृपा करेंगे कि:-

(क) यह सत्य है कि सरकार द्वारा स्कूलों में मिलने वाली निःशुल्क वर्दी को बंद कर दिया गया है तथा इसके बदले में नकद अदायगी की जा रही है; यदि हां, तो यह अदायगी कितनी व कितने छात्र/छात्राओं को की जा रही है; ब्यौरा दें; और

(ख) यह भी सत्य है कि सरकार ने कुछ श्रेणियों को मिलने वाली वर्दी बंद कर दी है; यदि हां, तो कारण सहित संख्यावार ब्यौरा दें?

शिकायतों का निवारण

*1712 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) राज्य प्रदूषण नियंत्रण बोर्ड में अधिकारियों व कर्मचारियों से सम्बन्धित कितनी शिकायतें वर्तमान में लंबित हैं; उनके विरुद्ध की गई कार्रवाई व शिकायतों का लम्बित होने के कारण सहित ब्यौरा दें; और

(ख) इस संदर्भ में बोर्ड के चेयरमैन की ओर से मुख्य मंत्री कार्यालय को भेजी गई कितनी फाइलें वर्तमान में लंबित हैं; ब्यौरा दें?

नागरिक अस्पताल पांवटा साहिब

*1713 श्री सुख राम चौधरी (पांवटा साहिब):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि यह सत्य है कि नागरिक अस्पताल पांवटा साहिब 150 बिस्तरों का अस्पताल है; यदि हां, तो इसके भवन निर्माण की अद्यतन स्थिति क्या है?

Recruitment

*1714 Sh. Chander Shekhar (Dharampur):

Will the **Chief Minister** be pleased to state :-

(a) whether it is a fact that the HP Public Service Commission has been conducting recruitments for class III and IV after closure of HP State Service Selection Board; and

(b) if yes, how many posts were filled by the HPPSC after closure of HPSSSB in various categories; details be given department-wise and how many are

presently in pipeline; when these posts are to be filled-up; details be given?

विज्ञान प्रयोगशालाएं

*1715 श्री विनोद कुमार (नाचन):

क्या शिक्षा मंत्री बतलाने की कृपा करेंगे कि:-

(क) नाचन विधान सभा निर्वाचन क्षेत्र के अन्तर्गत शिक्षण संस्थानों में कितनी विज्ञान प्रयोगशालाएं हैं; ब्यौरा दें;

(ख) इन प्रयोगशालाओं का शिलान्यास कब-कब किया गया तथा इन हेतु कितनी धनराशि का प्रावधान किया गया है; और

(ग) दिनांक 01.01.2023 से 31.07.2024 तक इन प्रयोगशालाओं के लिए कितनी धनराशि प्राप्त हुई; ब्यौरा दें?

नशा मुक्ति केन्द्र

*1716 श्री सुरेश कुमार (भोरंज):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) प्रदेश में कार्यरत निजी नशा मुक्ति केन्द्रों की संख्या कितनी है तथा इन केन्द्रों को चलाने की अनुमति प्रदान करने की सरकार की क्या प्रक्रिया है; और

(ख) क्या सरकार की कोई एजेंसी समय-समय पर इनका निरीक्षण भी करती है; इन केन्द्रों में अब तक कितने लोगों की मृत्यु हो चुकी है; ब्यौरा दें?

भूमिहीन परिवार

*1717 श्री भुवनेश्वर गौड़ (मनाली):

क्या राजस्व मंत्री बतलाने की कृपा करेंगे कि प्रदेश में जनवरी, 2023 से दिनांक 31 जुलाई, 2024 तक भूमिहीन व्यक्तियों को दो या तीन बिस्वा भूमि प्रदान करने के कितने मामले प्राप्त हुए तथा कितने मामले अनुमोदित किए गए; ब्यौरा जिलावार दें?

सीवरेज प्लांट

*1718 श्री दीप राज (करसोग):

क्या **उप-मुख्य मंत्री** बतलाने की कृपा करेंगे कि यह सत्य है कि करसोग में सीवरेज प्लांट स्थापित किया जाना प्रस्तावित था; यदि हां, तो इसकी अद्यतन स्थिति क्या है?

राजीव गांधी स्वरोजगार स्टार्ट-अप योजना

*1719 श्री राकेश जम्वाल (सुन्दरनगर):

क्या **उद्योग मंत्री** बतलाने की कृपा करेंगे कि गत वर्ष से दिनांक 31.07.2024 तक राजीव गांधी स्वरोजगार स्टार्ट-अप योजना के अन्तर्गत कितने युवाओं को लाभान्वित किया गया; ब्यौरा नाम व पते सहित दें?

नाबार्ड

*1720 श्री रणधीर शर्मा (श्री नैना देवीजी):

क्या **मुख्य मंत्री** बतलाने की कृपा करेंगे कि गत वर्ष से दिनांक 31.07.2024 तक श्री नैना देवीजी विधान सभा निर्वाचन क्षेत्र के अन्तर्गत कितनी सड़कों की डी0पी0आर0 नाबार्ड को वित्त पोषण हेतु भेजी गई हैं; सड़कों के नाम तथा भेजी गई तिथि सहित ब्यौरा दें?

नल के कनेक्शन

*1721 श्री इन्द्र सिंह गाँधी (बल्ह):

क्या **उप-मुख्य मंत्री** बतलाने की कृपा करेंगे कि:-

(क) गत वर्ष से दिनांक 31.07.2024 तक बल्ह विधान सभा निर्वाचन क्षेत्र के अन्तर्गत जल जीवन मिशन के तहत नल के कितने कनेक्शन प्रदान किए गए तथा कितने शेष हैं; और

(ख) किन-किन पंचायतों में कनेक्शन देने शेष हैं तथा इसके लिए कितनी धनराशि का प्रावधान किया गया है; ब्यौरा दें?

निविदाएं

*1722 श्री आशीष शर्मा (हमीरपुर):

क्या **लोक निर्माण मंत्री** बतलाने की कृपा करेंगे कि गत वर्ष से दिनांक 31.07.2024 तक हमीरपुर लोक निर्माण विभाग मंडल में कितनी निविदाएं ऑफलाइन व ऑनलाइन की गईं; इनमें कितनी धनराशि की निविदाएं आमंत्रित की गईं व कितनी आबंटित हुईं; ब्यौरा कार्यवार, निविदावार व ठेकेदार के नाम सहित दें?

मनरेगा

*1723 श्री पवन कुमार काजल (कांगड़ा):

क्या **ग्रामीण विकास एवं पंचायती राज मंत्री** बतलाने की कृपा करेंगे कि यह सत्य है कि प्रदेश में मनरेगा के अन्तर्गत कार्य बन्द पड़े हैं; यदि हां, तो सरकार कब तक इन कार्यों को आरंभ करने का विचार रखती है; ब्यौरा दें?

पदपूर्ति

*1724 श्री पूर्ण चन्द ठाकुर (दरंग):

क्या **शिक्षा मंत्री** बतलाने की कृपा करेंगे कि दरंग विधान सभा निर्वाचन क्षेत्र के अन्तर्गत शिक्षण संस्थानों में विभिन्न श्रेणियों के कितने पद कब से रिक्त पड़े हैं तथा इन रिक्त पदों को कब तक भर दिया जाएगा; श्रेणीवार एवं शिक्षण संस्थानवार ब्यौरा दें?

सड़क को नुकसान

*1725 श्री सुरेन्द्र शौरी (बंजार):

क्या **लोक निर्माण मंत्री** बतलाने की कृपा करेंगे कि गत वर्ष बरसात के उपरान्त दिनांक 31.07.2024 तक बंजार विधान सभा निर्वाचन क्षेत्र के अन्तर्गत राष्ट्रीय हाइवे-305 पर औट से जलोड़ी तक मलबा हटाने व अन्य मरम्मत व अपवर्धन के कार्यों पर कितना व्यय किया गया; ब्यौरा कार्य के स्थान के नाम, व्यय की गई धनराशि व ठेकेदार के नाम सहित दें?

आवास आबंटन

*1726 श्री बिक्रम सिंह (जसवां-प्रागपुर):

क्या **ग्रामीण विकास एवं पंचायती राज मंत्री** बतलाने की कृपा करेंगे कि गत दो वर्षों में दिनांक 31.07.2024 तक जसवां-प्रागपुर विधान सभा निर्वाचन क्षेत्र के अन्तर्गत गृह निर्माण के लिए अलग-अलग योजनाओं के तहत कितनी धनराशि किस-किस वर्ग के लाभार्थियों को प्रदान की गई; ब्यौरा नामवार दें; ऐसी कौन-कौन सी पंचायतें हैं, जिनका सर्वे प्रधानमंत्री आवास योजना के अन्तर्गत नहीं हुआ है; ब्यौरा दें?

निर्माणाधीन भवन/ सड़कें / पुल

*1727 श्री विपिन सिंह परमार (सुलह):

क्या **लोक निर्माण मंत्री** बतलाने की कृपा करेंगे कि:-

(क) प्रदेश में लोक निर्माण विभाग द्वारा निर्माणाधीन विभिन्न विभागों के भवन, सड़कों व पुलों की अद्यतन स्थिति का ब्यौरा दें; जिला कांगड़ा का ब्यौरा अलग से दें; और

(ख) सुलह विधान सभा निर्वाचन क्षेत्र में लोक निर्माण विभाग द्वारा बनाए जा रहे विभिन्न विभागों के भवनों की अद्यतन स्थिति क्या है?

शिक्षण संस्थानों की सम्बद्धता

*1728 श्री केवल सिंह पठानिया (शाहपुर):

क्या **शिक्षा मंत्री** बतलाने की कृपा करेंगे कि:-

(क) प्रदेश में वर्तमान में आई0सी0एस0ई0, सी0बी0एस0ई0 तथा यू0जी0सी0 से सम्बद्ध (Affiliated) कितने विद्यालय व विश्वविद्यालय चल रहे हैं;

(ख) ये सभी संस्थान नियमों के अनुरूप चल रहे हैं तथा इनमें किस आधार पर नियुक्तियों की जाती हैं; ब्यौरा दें; और

(ग) इन संस्थानों की फीस किस आधार पर निर्धारित की जाती है तथा सरकार का इन संस्थानों पर क्या चैक रहता है; ब्यौरा दें?

राजकीय महाविद्यालय

*1729 श्री लोकेन्दर कुमार (आनी):

क्या शिक्षा मंत्री बतलाने की कृपा करेंगे कि:-

(क) राजकीय महाविद्यालय आनी में स्नातकोत्तर के कितने कोर्सिज संचालित किए जा रहे हैं तथा अन्य कितने नए कोर्सिज शुरू करने का विचार रखती है;

(ख) इस महाविद्यालय में ऑडिटोरियम निर्माण के संदर्भ में सरकार की क्या योजना है; और

(ग) राजकीय महाविद्यालय निरमंड हेतु भूमि आबंटन तथा भवन निर्माण की अद्यतन स्थिति क्या है; ब्यौरा दें?

शिमला: 171004

यशपाल शर्मा,
सचिव।